

ગુજરાતમાં ભરઉનાળે માવહું! હજુ આગામી ૪ દિવસ ગાજવીજ સાથે ભારે વરસાદની આગાહી



ગુજરાતમાં ભરઉનાળે વાતાવરણમાં અચનાક પલટો આવ્યો છે, ત્યારે રાજ્યના અનેક વિસ્તારોમાં ગરમીના માહોલ વચ્ચે મેઘગર્જના અને પવન

ફંકાવવાની સાથે કમોસમી વરસાદ પડ્યો છે. તેમજ કેટલાક વિસ્તારોમાં કરા પડ્યા હોવાનું સામે આવ્યું છે. આજે રવિવારે (૪ મે, ૨૦૨૫) વહેલી સવારથી જ

અમદાવાદ, બનાસકાંઠા, ગાંધીનગર, સાબરકાંઠા, મહેસાણા અને સુરેન્દ્રનગરમાં કમોસમી વરસાદ નોંધાયો હતો. રાજ્યમાં અનેક જગ્યાએ માવહું

થતાં ખેડૂતોના ડાંગર, એરંડા, ઘઉં, કપાસ, કેરી સહિતના પાકોને ભારે નુકસાન પહોંચતા ખેડૂતો મુશ્કેલીમાં મુકાયા છે. આ દરમિયાન હવામાન વિભાગે આગામી ૮ મે, ૨૦૨૫ સુધી રાજ્યના મોટાભાગના વિસ્તારોમાં ગાજવીજ સાથે ભારેથી અતિભારે કમોસમી વરસાદ, કરા પડવા અને ૬૦-૮૦ની સ્પિડે પવન ફંકાવવાની આગાહી કરી છે. ચાલો જાણીએ કયા જિલ્લામાં કેવું રહેશે હવામાન. રાજ્યમાં હવામાન વિભાગની આગાહીને પગલે ૪ મે, ૨૦૨૫ના રોજ અનેક વિસ્તારોમાં માવહું થયું. હવામાન વિભાગની આગાહી મુજબ, ૪-

૫ મેના રોજ કચ્છ, બનાસકાંઠા, સાબરકાંઠા અને પાટણ જિલ્લાના છૂટાછવાયા સ્થળોએ મેઘગર્જના, કરા પડવા, પવન ફંકાવવાની સાથે ભારે વરસાદની આગાહી છે. આ સાથે મહેસાણા, મોરબી, રાજકોટ, અમરેલી, ભાવનગર, જૂનાગઢ, ગીર સોમનાથ, અરવલ્લી, પંચમહાલ, દાહોદ, છોટા ઉદેપુર જિલ્લાના છૂટાછવાયા સ્થળોએ ગાજવીજ સાથે કરા પડવાની ચેતવણી છે. રાજ્યમાં વાતાવરણ પલટાયું છે, ત્યારે હવામાન વિભાગે આગામી ૪ દિવસ ભારેથી અતિભારે કમોસમી વરસાદની આગાહી કરી છે. જેમાં ૬ મેના રોજ સૌરાષ્ટ્રના જૂનાગઢ, ગીર

સોમનાથ, અમરેલી, ભાવનગર અને દક્ષિણ ગુજરાતના ભરૂચ, નર્મદા, અને છોટા ઉદેપુર જિલ્લાના છૂટાછવાયા સ્થળોએ, ૭૦-૮૦ કિલો.મી. પ્રતિ કલાકની સ્પિડે પવન ફંકાવવો અને વીજળીના કડાકા-ભડાકા સાથે ભારે કમોસમી વરસાદની આગાહીને લઈને ચલો એલર્ટ જાહેર કર્યું છે. આ ઉપરાંત રાજ્યના તમામ જિલ્લામાં મધ્યમ મેઘગર્જનાની આગાહી હવામાન વિભાગે કરી છે. આગામી ૭ મેના રોજ રાજ્યના ૨૬ જિલ્લામાં ભારેથી અતિભારે માવહાની આગાહી છે, ત્યારે દેવભૂમિ દ્વારકા, રાજકોટ, જૂનાગઢ, અમરેલી, ભાવનગર, આણંદ,

વડોદરા, ભરૂચ, નર્મદા જિલ્લામાં ગાજવીજ સાથે અતિભારે કમોસમી વરસાદને પગલે હવામાન વિભાગે ઓરેન્જ એલર્ટ જાહેર કર્યું છે. જ્યારે કચ્છ, મોરબી, જામનગર, સુરેન્દ્રનગર, બોટાદ, અમદાવાદ, ગાંધીનગર, ખેડા, મહીસાગર, પંચમહાલ, દાહોદ, છોટા ઉદેપુર, સુરત, તાપી, પોરબંદર, ગીર સોમનાથ જિલ્લાના છૂટાછવાયા સ્થળોએ ગાજવીજ સાથે ભારે કમોસમી વરસાદની આગાહી છે. આ સિવાયના બનાસકાંઠા, પાટણ, સાબરકાંઠા, નવસારી, ડાંગ, વરસાદ અને મહેસાણા જિલ્લામાં પણ ૬૦-૮૦ કિલો.મી. પ્રતિ કલાકની સ્પિડે પવન ફંકાવવાની

સાથે વીજળીની ચેતવણી છે. હવામાન વિભાગની આગાહી મુજબ, ૮ મેના રોજ રાજ્યના સૌરાષ્ટ્ર, મધ્ય-દક્ષિણ ગુજરાતના ૧૪ જિલ્લામાં ભારેથી અતિભારે કમોસમી વરસાદની આગાહી છે. જેમાં ગીર સોમનાથ, અમરેલી, ભાવનગર, ભરૂચ, નર્મદા જિલ્લાના અનેક સ્થળોએ ગાજવીજ સાથે અતિભારે કમોસમી વરસાદને લઈને ઓરેન્જ એલર્ટ અને પોરબંદર, રાજકોટ, જૂનાગઢ, આણંદ, વડોદરા, છોટા ઉદેપુર, સુરત અને તાપી જિલ્લામાં ભારે કમોસમી વરસાદને પગલે ચલો એલર્ટ જાહેર કર્યું છે.

રાહુલ ગાંધીએ શ્રીરામને 'પૌરાણિક પાત્ર' ગણાવતા BJP ભડકી, કહ્યું- હિન્દુ વિરોધ જ કોંગ્રેસની ઓળખ

કોંગ્રેસ નેતા અને લોકસભાના વિરોધ પક્ષના નેતા રાહુલ ગાંધીએ અમેરિકાની બ્રાઉન યુનિવર્સિટી ખાતે વોટસન ઈન્સ્ટિટ્યૂટમાં એક ચર્ચા દરમિયાન ભગવાન શ્રીરામને 'પૌરાણિક પાત્ર' ગણાવ્યા હતા. આ નિવેદન પર ખળભળાટ મચી ગયો છે. ભારતીય જનતા પાર્ટીએ રાહુલ ગાંધીને રામ વિરોધી અને હિન્દુ વિરોધી કહીને તેમના પર આક્રમક પ્રહારો કર્યા હતા. રાહુલ ગાંધીને પૂછવામાં આવ્યું હતું કે, 'હિન્દુ રાષ્ટ્રવાદના સમયમાં બધા સમુદાયોને સાથે લઈને ચાલતી ધર્મનિરપેક્ષ રાજનીતિ કેવી રીતે બનાવી શકાય?' તેના જવાબમાં રાહુલ ગાંધીએ કહ્યું, 'ભગવાન રામ જેવા આપણા પૌરાણિક પાત્રો દયાળુ અને ક્ષમાશીલ હતા. હું ભાજપની વિચારધારાને હિન્દુત્વ નથી માનતો. મારા માટે અસલી હિન્દુ વિચારધારા બહુલતાવાદી, સહિષ્ણુ અને પ્રેમાળ છે.'

તેમણે આગળ વધુમાં કહ્યું કે, ભાજપ એક રક્ષિત શુપ્ત છે, જેણે સત્તા અને સંસાધનો પર કબજો કરી લીધો છે. પરંતુ આ ભારતની મુખ્યધારાની વિચારસરણીનું પ્રતિનિધિત્વ કરતું નથી. રાહુલ ગાંધીએ કહ્યું કે, 'ભારતમાં કોઈ પણ મહાન સમાજ સુધારક અને રાજકીય વિચારક

કટ્ટરપંથી નથી રહ્યો અને ભાજપ દ્વારા કરવામાં આવતી વાતને હું હિન્દુ વિચારધારા માનતા નથી પાર્ટીના પ્રવક્તા શલજાદ પૂનાવાલાએ રાહુલ ગાંધીનો વીડિયો શેર કરતા લખ્યું, 'રામના અસ્તિત્વને નકારતી કોંગ્રેસ હવે તેમને પૌરાણિક પાત્ર કહી રહી છે. આ એ જ પાર્ટી છે જેણે રામ મંદિરના નિર્માણનો વિરોધ કર્યો હતો અને 'હિન્દુ આતંકવાદ' નો ખ્યાલ આપ્યો હતો. અને રાહુલ ગાંધી અને સોનિયા ગાંધીએ રામ મંદિરના અભિષેકમાં પણ ભાગ લીધો ન હતો. આ તેમની ભગવાન રામ અને હિન્દુ વિરોધી માનસિકતા દર્શાવે છે.

ભાજપના પ્રવક્તા દર્શિપ ભંડારીએ પણ આકરા પ્રહારો કરતાં કહ્યું કે, 'કોંગ્રેસ પહેલા ભગવાન રામને નકારતી હતી, પછી ચૂંટણી આવતાની સાથે જ સનાતનને પ્રેમ કરવાનો ડોળ કરવા લાગી હતી. આ હિન્દુઓનો ખુલ્લો વિરોધ છે. 'ભાજપના પ્રવક્તા સીઆર કેશવને પણ રાહુલના એક નિવેદનની કિલ્લ પેશ કરીને યાદ અપાવ્યું કે, 'વર્ષ ૨૦૦૭ માં યુપીએ સરકારે સુપ્રીમ કોર્ટમાં સોગંદનામું દાખલ કર્યું હતું, જેમાં કહેવામાં આવ્યું હતું

ઈઝરાયલના એરપોર્ટ પર મિસાઈલ હુમલો થતાં એર ઈન્ડિયાની તમામ ફ્લાઈટ સસ્પેન્ડ, નેતન્યાહૂની ઈમરજન્સી બેઠક

ઈઝરાયલમાં આવેલા બેન ગુરિયન એરપોર્ટ પર હુથી વિદ્રોહીઓ દ્વારા મિસાઈલ હુમલો થતાં દિલ્લીથી તેલ અવીવ જઈ રહેલી એર ઈન્ડિયાની ફ્લાઈટને અંબુધાબી ડાયવર્ટ કરવામાં આવી છે. આ મિસાઈલ હુમલો એર ઈન્ડિયા ફ્લાઈટ ૬૯૧૩ ના તેલ અવીવમાં લેન્ડિંગના કલાક પહેલાં જ થયો હતો. ફ્લાઈટ ટ્રેકિંગ વેબસાઈટ અનુસાર, એર ઈન્ડિયાની ફ્લાઈટ જોર્ડિયન એરસ્પેસમાં હતી, ત્યારે અચાનક હુથીઓ દ્વારા બેન ગુરિયન એરપોર્ટ પર હુમલો થયો હતો.



ઈઝરાયલની સેના આ મિસાઈલ હુમલો અટકાવવા નિષ્ફળ રહી હતી. જો કે, હુમલામાં હજુ સુધી કોઈ જાનહાનિના અહેવાલ મળ્યા નથી. છ જણ ઘાયલ થયા હતાં. હુમલા બાદ તમામ ફ્લાઈટ સેવાઓને સ્થગિત કરવામાં આવી છે. એર ઈન્ડિયાએ સત્તાવાર

જાહેરાત કરી છે કે, મુસાફરો અને કર્મચારીઓની સુરક્ષાને ધ્યાનમાં લેતાં તેલ અવીવ જઈ રહેલી તમામ ફ્લાઈટ્સને ૬ મે, ૨૦૨૫ સુધી સ્થગિત કરવામાં આવી છે. ગ્રાઉન્ડ સ્ટાફ મુસાફરોને સંભવિત તમામ મદદ કરી રહ્યું છે, તેમજ તેમના માટે વૈકલ્પિક વ્યવસ્થા ઉપલબ્ધ કરાવવામાં આવી છે. ૩થી ૬ મે સુધીની તમામ ફ્લાઈટ્સ બુકિંગને રિશિયુલ તેમજ કેન્સલ કરવા પર સંપૂર્ણ રિફંડ આપવાની જાહેરાત પણ કરી છે. એર ઈન્ડિયાએ જણાવ્યું કે, મુસાફરો અને ક્રૂ સભ્યોની સુરક્ષાને સર્વોચ્ચ પ્રાથમિકતા આપતાં આ નિર્ણય લેવામાં આવ્યો છે.

માલદીવના રાષ્ટ્ર પ્રમુખે ૧૫ કલાક પ્રેસ કોન્ફરન્સ કરી બનાવ્યો વર્લ્ડ રેકોર્ડ, ભારત અંગે આપ્યું મોટું નિવેદન



માલદીવના રાષ્ટ્ર પ્રમુખ મોહમ્મદ મુઈજજુએ સતત ૧૫ કલાક સુધી પ્રેસ કોન્ફરન્સ કરીને એક અનોખો રેકોર્ડ બનાવવાનો દાવો કર્યો છે. માલદીવના રાષ્ટ્ર પ્રમુખે રવિવારે આશરે ૧૫ કલાક સુધી પ્રેસ કોન્ફરન્સને સંબોધિત કરી હતી. તેમના કાર્યાલય તરફથી જાહેર કરવામાં આવેલા નિવેદનમાં કહેવામાં આવ્યું કે, રાષ્ટ્ર પ્રમુખ મુઈજજુએ યુકેન નેતા વોલોડિમિર ઝેલેન્સ્કી દ્વારા બનાવવામાં આવેલા છેલ્લાં રેકોર્ડને તોડી દીધો છે. ૪૬ વર્ષના

રાષ્ટ્ર પ્રમુખ મુઈજજુએ શનિવારે સવારે ૧૦ વાગ્યા (સ્થાનિક સમય) થી મેરાથન પ્રેસ કોન્ફરન્સની શરૂઆત કરી હતી. જોકે, તેમણે આ દરમિયાન નમાઝ પઢવા માટેનો સમય લીધો હતો. તેમણે કુલ ૧૪ કલાક અને ૫૪ મિનિટ સુધી સતત પ્રેસ કોન્ફરન્સ કરી છે. રાષ્ટ્ર પ્રમુખ કાર્યાલયના નિવેદનમાં કહેવામાં આવ્યું કે, 'પ્રેસ કોન્ફરન્સ અડધી રાત પછી પણ શરૂ રહી અને આ કોઈપણ દેશના રાષ્ટ્ર પ્રમુખ દ્વારા બનાવવામાં આવેલો નવો રેકોર્ડ

છે. આ દરમિયાન તેઓ સતત પત્રકારોના સવાલોનો જવાબ આપી રહ્યા હતાં. 'આ પહેલાં ઓક્ટોબર ૨૦૧૯માં યુકેનના રાષ્ટ્રીય રેકોર્ડ એજન્સીએ દાવો કર્યો હતો કે, ઝેલેન્સ્કીએ ૧૪ કલાકની પ્રેસ કોન્ફરન્સ બેલારુસી રાષ્ટ્ર પ્રમુખ અલેક્સેન્ડર લુકાશેન્કો દ્વારા બનાવવામાં આવેલાં સાત કલાકથી વધુના પ્રેસ કોન્ફરન્સનો રેકોર્ડ તોડી દીધો છે. આ પ્રેસ કોન્ફરન્સમાં આશરે બે ડઝન પત્રકાર તેમાં સામેલ થયાં હતાં, આ પત્રકારો માટે ખાવા-પીવાની વ્યવસ્થા પણ કરવામાં આવી હતી. નોંધનીય છે કે, મુઈજજુએ સત્તા મેળવવા માટે ભારત વિરોધી 'ઈન્ડિયા આઉટ' નામનું કેમ્પેઈન ચલાવ્યું હતું. જોકે, આ વિશે તેમને સવાલ કરવામાં આવ્યો તો તેમણે કહ્યું કે, ભારત સાથે માલદીવે કરાર કર્યા છે અને તેમાં કોઈ ચિંતાની વાત નથી. 'મુઈજજુના આ નિવેદનથી માલદીવના વિપક્ષે વિરોધ શરૂ કર્યો છે.

ભારતને ભાષણ આપનારા નહીં, સાથીદારોની જરૂર, વિદેશ મંત્રી જયશંકરનો યુરોપ પર કટાક્ષ

પહલગામ આતંકી હુમલા બાદ ભારત અને પાકિસ્તાન વચ્ચે તણાવ વધ્યો છે. બંને દેશમાં યુદ્ધની સ્થિતિ વચ્ચે વિદેશ મંત્રી એસ. જયશંકરે યુરોપ સહિત સમગ્ર વિશ્વને સ્પષ્ટપણે સંદેશ આપ્યો છે કે, ભારતને વિશ્વમાં ઉપદેશ આપનારા લોકોની નહીં, પણ સહયોગીઓની જરૂર છે. ખાસ કરીને બેવડું વલણ ધરાવતાં લોકોની તો જરૂર જ નથી. ડો. એસ. જયશંકરે આર્કિટેક સર્કલ ઈન્ડિયા ફોરમ ૨૦૨૫માં વિશ્વની બદલાતી સ્થિતિ પર વાત કરતાં યુરોપને સંભળાવ્યું હતું કે, ભારત એવા દેશો સાથે કામ કરવા માગે છે, જે



અંદરોઅંદર સન્માન અને સમજણની લાગણી ધરાવતા હોય. અમુક યુરોપિયન દેશો હજુ પોતાના મૂલ્યો અને કાર્યો વચ્ચે તફાવત રાખી રહ્યા છે. જ્યારે અમે વિશ્વ તરફ નજર કરીએ છીએ, ત્યારે અમે પાર્ટનર્સની શોધ કરીએ છીએ. સલાહકારોની નહીં.

ખાસ કરીને એવા સલાહકારો તો નહીં જ કે, જે તેમના પોતાના ઘરમાં કોઈ કામગીરી કરી રહ્યા નથી અને તે વિદેશને ઉપદેશ (સલાહ) આપે છે. યુરોપ આ સમસ્યા સામે ઝૂમી રહ્યું છે. ભારત એવા દેશો સાથે કામ કરવા માગે છે, જે પ્રમાણિકપણે

વ્યવહાર અને સહયોગ આપતાં હોય. ડો. જયશંકરે આગળ કહ્યું કે, 'અમે એક એવી ભાગીદારી સુનિશ્ચિત કરવા માગીએ છીએ, સામા પક્ષમાં સમજણશક્તિ, સંવેદનશીલતા, પોતાના હિત પ્રત્યે જાગૃતિ અને વિશ્વ સાથે કામ કરવાનો અનુભવ હોવો જોઈએ. એવા સહયોગીની જરૂર છે, જેમાં બંને પક્ષોની જરૂરિયાતો અને હિતોને ધ્યાનમાં રાખવામાં આવે, સમજણ કેળવાય. 'ભારત એક મહત્વપૂર્ણ દેશ બની ગયો છે. વિશ્વમાં ક્યાંય પણ કોઈ ઘટના ઘટે કે અર્થતંત્રમાં ફેરફાર થાય, તો તેની અસર ભારત પર પડે

છે. અમેરિકા, યુરોપ અને ચીનની બદલાતી ભૂમિકાઓ પર પોતાની સલાહ આપતાં જયશંકરે કહ્યું કે, વિશ્વમાં હરિફાઈ વધી રહી છે. અને હવે ચીજો સરળ નથી રહી. અમેરિકાએ પોતાના વલણમાં મોટા ફેરફારો કર્યા છે. ચીન પણ મોટા નિર્ણયો લઈ રહ્યું છે. આ વધતી જતી હરિફાઈમાં પશ્ચિમી દેશોના બેવડાં વલણ સમજાઈ રહ્યા નથી. પશ્ચિમી દેશ લોકતંત્રને પોતાની વ્યવસ્થા માને છે, જ્યારે અમારે ત્યાં લોકતંત્ર એ માત્ર એક થિયરી નહીં, પરંતુ અમારા માટે તે એક પરિપૂર્ણ કરવામાં આવેલું વચન છે.

તંત્રી લેખ....

એપ્રિલમાં ફંડ હાઉસો દ્વારા ઈકિવટીની બમણી ખરીદી

સમાપ થયેલા એપ્રિલમાં ફન્ડ મેનેજરો દ્વારા ઈકિવટીની નેટ ખરીદી માર્ચની સરખામણીએ બમણી રહીને રૂપિયા ૧૬૦૫૦ કરોડ રહી હતી. માર્ચમાં આ આંક રૂપિયા ૧૨૧૪૧ કરોડ રહ્યો હતો. નાણાં વર્ષ ૨૦૨૫માં ફન્ડ હાઉસોની ઈકિવટી ખરીદી મહિનાની સરેરાશ રૂપિયા ૩૯૦૦૦ કરોડ રહી હતી એમ સિક્યુરિટીઝ એન્ડ એક્સચેન્જ બોર્ડ ઓફ ઈન્ડિયા (સેબી)ના ડેટા જણાવે છે. દેશના શેરબજારોમાં વોલેટિલિટીને ધ્યાનમાં રાખી મ્યુચુઅલ ફન્ડ ઉદ્યોગ દ્વારા હાથમાં વધુ રોકડ જાળવી રાખવાનો વ્યૂહ અપનાવાયો હોવાનું જોવા મળ્યું હતું. ફેબ્રુઆરીના અંતે મ્યુચુઅલ ફન્ડો પાસે કેશ ઓન હેન્ડનો આંક જે રૂપિયા ૧.૮૭ લાખ કરોડ હતો તે માર્ચના અંતે રૂપિયા ૧૮૦૬૧ કરોડ વધી રૂપિયા ૨.૦૫ લાખ કરોડ રહ્યાનું પ્રાપ્ત ડેટામાં જણાવાયું હતું.

ફન્ડ ઉદ્યોગની કુલ એસેટ અન્ડર મેનેજમેન્ટ (એયુએમ)ની ટકાવારીની દ્રષ્ટિએ ફેબ્રુઆરીમાં હાથમાં રોકડની માત્રા જે ૫.૭૬ ટકા હતી તે માર્ચમાં વધી ૫.૮૬ ટકા જોવા મળી હતી.અમેરિકા દ્વારા રેસિપ્રોકલ ટેરિફની જાહેરાત બાદ દેશના શેરબજારોમાં ફરી વળેલી મંદી ગયા મહિને અટકી હતી અને વિદેશી સંસ્થાકીય રોકાણકારોની આગેવાનીમાં તેમાં સુધારો જોવા મળ્યો હતો. એપ્રિલમાં વિદેશી રોકાણકારોની લેવાલી વચ્ચે શેરબજારોમાં નોંધપાત્ર સુધારો જોવાયો છે જેને પરિણામે નિફટી૫૦ તથા સેન્સેક્સ તેમની ૨૦૨૪ના સપ્ટેમ્બરની ઓલટાઈમ હાઈ સપાટીએથી સાત ટકા જેટલા નીચે ટ્રેડ થઈ રહ્યા છે.

હવે ચૂંટણીની તમામ માહિતી એક જ એપમાં, ૪૦થી વધુ એપ ફરી દેવાશે સંપૂર્ણપણે બંધ

ઇલેક્શન કમિશન ઓફ ઈન્ડિયા દ્વારા એક મોટો નિર્ણય લેવામાં આવ્યો છે. ચૂંટણી માટેની હવે તમામ માહિતી માટે એક જ એપ્લિકેશન પર ઉપલબ્ધ થશે. અત્યાર સુધી અલગ-અલગ માહિતી માટે અલગ-અલગ એપ્લિકેશનનો ઉપયોગ કરવો પડતો હતો, જોકે હવે યુઝર્સને તકલીફ નહીં પડે. મતદાતા અને ચૂંટણી અધિકારીઓ માટે ઈઝેંદ્રઈનો ઉપયોગ ફરજિયાત રહેશે.

ચૂંટણી અધિકારીઓ અને પોલિટિકલ પાર્ટીઓ માટે એક મોટો ફેરફાર કરવા જઈ રહ્યું છે. ઈઝેં અત્યંત જલદી ઈઝેંદ્રઈ એપ્લિકેશન લોન્ચ કરશે, જે એકમાત્ર એવો પ્લેટફોર્મ હશે, જ્યાં ચૂંટણી સંબંધિત તમામ માહિતી ઉપલબ્ધ રહેશે. હાલની મોબાઈલ અને વેબ સર્વિસ સાથે ૪૦ જેટલી એપ્લિકેશન્સ ઉપલબ્ધ છે, પરંતુ હવે આ તમામ એપ્લિકેશન્સ એક જ



જગ્યાએ જોડવામાં આવશે. ઈઝેંદ્રઈ યુઝર્સ માટે સરળ ઈન્ટરફેસ અને વધુ સારી અનુભૂતિ સાથે તૈયાર કરાશે, જે મતદાતા અને ચૂંટણી અધિકારીઓ માટે માહિતી મેળવવાનું વધુ સરળ બનાવી દેશે.આ પ્રોજેક્ટની કલ્પના મુખ્ય ચૂંટણી અધિકારી ગ્યાનેશ કુમારે માર્ચ ૨૦૨૫માં તમામ અધિકારીઓની બેઠકમાં રજૂ કરી હતી, જેમાં ચૂંટણી અધિકારી ડૉ. સુખબીર સિંહ

જામનગરના કુખ્યાત દીવલા ડોને ફરી પોત પ્રકાશયું: એક વિદ્યાર્થી ને માર માર્યો હોવાની ચાર સામે પોલીસ ફરિયાદ

જામનગરના નવાગામ ઘેડ વિસ્તારમાં રહેતા કુખ્યાત દીવલા ડોને ફરીથી પોત પ્રકાશયું છે, અને પોતાના ત્રણ સાગરીત સાથે મળીને એક વિદ્યાર્થીને માર માર્યો હોવાની પોલીસ ફરિયાદ થઈ છે, ઉપરાંત વિદ્યાર્થીનું ઉપરાણું લઈને ગયેલા તેના પિતાને પણ લમધારી નાખ્યા હતા, અને એક વાહનમાં તોડફોડ કરી નાખી હોવાથી પોલીસ ફરિયાદ થઈ છે.આ ચક્ર્યાર જનક બનાવની વિગત એવી છે કે જામનગરમાં પુનિત નગર વિસ્તારમાં રહેતા અને ફોટોગ્રાફી નો વ્યવસાય કરતા અબ્દુલભાઈ આમદભાઈ તુરીયા નામના ૩૫ વર્ષના મુસ્લિમ યુવાને પોતાના ઉપર તેમજ પોતાના પુત્ર ઉપર હુમલો કરી દઈ ઈજા

પહોંચાડવા અંગે તેમજ એક વાહનમાં પથ્થર મારી તોડફોડ કરી નાખવા અંગે જામનગરના કુખ્યાત દિવ્યરાજસિંહ ઉર્ફે દિવલા ડોન તેમજ તેના અન્ય ત્રણ સાગ્રીતો જગદીશસિંહ ઉર્ફે જગો સોઢા, કુલદીપસિંહ વનરાજસિંહ રાઠોડ તેમજ શબ્બીર હુસેન સંઘાર સામે સીટી બી. ડિવિઝન પોલીસ મથકમાં ફરિયાદ નોંધાવી છે.પોલીસ ફરિયાદમાં જાહેર કરાયા અનુસાર ફરિયાદી અબ્દુલભાઈનો પુત્ર કે જે જામનગરની એક ખાનગી સ્કૂલમાં ૧૧માં ધોરણમાં અભ્યાસ કરે છે, જેનું રિજલ્ટ લેવા માટે ગયો હતો, જે દરમિયાન ઉપરોક્ત આરોપીઓ જેને રસ્તામાં મળી ગયા હતા, અને ગાળો બોલવા લાગતાં તમામ આરોપીઓને

ગાળો બોલવાનીના પાડવાથી ઉસકેરાયા હતા, અને વિદ્યાર્થીને માર માર્યો હતો.જેનું ઉપરાણું લઈને ગયેલા તેના પિતાને પણ ચારે શપ્સો ત્યાં પડેલા જી.જે.૧૦.ડી.એલ. ૨૮૯૬ નંબરના સ્કૂટરમાં પણ પથ્થર મારીને ૮૦૦૦ રૂપિયાનું નુકસાન પહોંચાડ્યું હતું.જે મામલો સીટી બી ડિવિઝન પોલીસ મથકમાં લઈ જવાયો હતો, જ્યાં સીટી બી. ડિવિઝન ના પી.આઈ. પી.પી. ઝા દ્વારા તાત્કાલિક અસરથી અબ્દુલભાઈની ફરિયાદના આધારે દિવલા ડોન સહિત ચાર આરોપીઓ સામે જુદી જુદી કલમો હેઠળ ગુનો નોંધ્યો છે અને ભાગી છુટેલા ચારેય આરોપીઓની શોધખોળ ચલાવાઈ રહી છે.

જામનગરના રણજીત નગર હુડકો વિસ્તારમાં રહેતી મુસ્લિમ પરણીતાને દહેજ ભૂખ્યા સાસરિયાઓનો ત્રાસ



જામનગરમાં રણજીત નગર હુડકો વિસ્તારમાં રહેતી કૌશરબાનું મહેબુબભાઈ સફિયા નામની ૩૧ વર્ષની સંધિ જ્ઞાતિની મુસ્લિમ પરણીતાએ પોતાના દહેજ ભૂખ્યા પતિ મહેબુબ ઓસમાણભાઈ સફિયા, ઉપરાંત સાસુ ફાતમાબેન ઓસમાણભાઈ સફિયા અને સસરા

ઓસમાણભાઈ ઉમરભાઈ સફિયા સામે પોતાને દહેજના કારણે મારકુટ કરી ત્રાસ ગુજારી ઘરમાંથી હાંકી કાઢ્યાની ફરિયાદ મહિલા પોલીસ મથકમાં નોંધાવી છે.પોલીસ ફરિયાદમાં જાહેર કરાયા અનુસાર ફરિયાદી મહિલા પાસેથી આરોપી પતિ સાસુ અને સસરા ત્રાસ આપીને અગાઉ દહેજમાં

પૈસા માંગ્યા હતા, તેઓની માંગણી સંતોષી દીધી હોવા છતાં હજુ વધુ પૈસાની માંગણી કરીને ઘરમાંથી કાઢી મૂકી હોવાથી મામલો મહિલા પોલીસ મથકમાં લઈ જવાઈ છે. જે ત્રણેય સામે દહેજ પ્રતિબંધક ધારા હેઠળ ગુનો દાખલ કરવામાં આવ્યો છે, અને પોલીસ દ્વારા વધુ તપાસ ચલાવાઈ રહી છે.

નીતિનભાઈ બે દિવસ પહેલાની ઘટના ભૂલ્યાં:ફરી વાર કહ્યું, “ભુપેન્દ્રભાઈ ક્યારેય ગુસ્સે નથી થતા”, વડોદરામાં મુખ્યમંત્રીનો ગુસ્સો આખા ગુજરાતે જોયો હતો



હતા.આ પ્રસંગે સામરોહને સંબોધન કરતા નીતિનભાઈ પટેલે ફરી વાર મુખ્યમંત્રી ભુપેન્દ્રભાઈ પટેલના ભરપૂર વખાણ કર્યા અને કહ્યું કે ભુપેન્દ્રભાઈ ખુબ મધુરભાષી છે અને એમને ક્યારેય ગુસ્સો નથી આવતો. જો કે નીતિનભાઈ પટેલ બે દિવસ પહેલા વડોદરામાં બનેલી ઘટના ભૂલી ગયા, જેમાં મુખ્યમંત્રીના કાર્યક્રમમાં સંબોધન સમયે મુખ્યમંત્રી ભુપેન્દ્રભાઈ પટેલને રજૂઆત કરવા ઉભી થયેલી બે બહેનો પર ગુસ્સે થયા હતા. આ ઘટના સમયે પણ લોકોએ

નીતિનભાઈ પટેલના અગાઉ આપેલા નિવેદનને યાદ કર્યું હતું જેમાં તેમણે કહ્યું હતું કે ભુપેન્દ્રભાઈને ગુસ્સો આવતો નથી અને કોઈ તેમને કોઈ ગુસ્સે કરી પણ ન શકે.કડીમાં છત્રાલ રોડ પર આવેલા સરદાર પટેલ કોટન માર્કેટયાઈ ખાતે જેસીઆઈ દ્વારા મહિયરની ચુંદડી કન્યાદાન સર્વજ્ઞાતિ યત્નથી સમૂહલગ્નનું આયોજન કરવામાં આવ્યું હતું. કાર્યક્રમમાં રાજ્યના પૂર્વ નાયબ મુખ્યમંત્રી નીતિનભાઈ પટેલ સહિત અનેક અગ્રણીઓ અને દાતાઓ ઉપસ્થિત રહ્યા હતા.

યુદ્ધ, સામુહિક રીતે આંતરરાષ્ટ્રીય લડાઈ

બે રાષ્ટ્રો વચ્ચે વિશાલ ફલક ઉપર સામસામે થતો સંહાર એટલે યુદ્ધ. જેનો એક માત્ર ઉદ્દેશ દુશ્મનોનો ખાતમો. મારો કે મરો. જેના ઘણા પ્રકાર છે. અધર્મ સામે લડવું એ ધર્મયુદ્ધ, જે રામાયણ અને મહાભારતમાં, હતું. રાજયુદ્ધ જેમાં રાજ્યોને સાચવવા કે સીમાઓનો ફેલાવો કરવા લડાતું, જે વર્ષોથી ચાલતું આવ્યું છે. આજે એમાં ઘણા પેટા પ્રકારો થઈ ગયા છે. પરંપરાગત યુદ્ધ, લિમિટેડ વોર (જે માત્ર લક્ષ પૂર્ન થતા સમેટાઈ જાય છે) મર્યાદિત યુદ્ધ, અમર્યાદિત યુદ્ધ (જેનો કોઈ સમય કે નિકાલ નથી)ન્યુકિલયર વોર, સિવિલ વોર, કોલ વોર, સાઈબર વોર, ઈકોનોમિક વોર, અને છેલ્લે ટેરરિસ્ટ વોર (કોઈ પણ ખાસ કારણોસર અંગત ઝગુનને કારણે આતંક ફેલાવે છે)

હાલના તબક્કે આતંકવાદ એ માનવજાત માટે મોટો ખતરો છે. એ લોકોમાં ભય, અસ્થિરતા, અરાજકતા ફેલાવી પોતાની ગેરવ્યાજબી માંગણીઓ પૂરી કરે છે. આ કારણે હજારો લાખો નિર્દોષ લોકોએ જીવ ગુમાવ્યા છે. આવા આતંક અને આતંકવાદીઓને નાબુદ કરવા દરેક દેશોએ એક થવાની જરૂર છે. ત્યારે કેટલાક દેશો સીધી અને આડકતરી રીતે તેમને પોષે છે અને એજ કારણે આજ સુધી તેમનો ખાતમો થયો નથી. ૨૨ એપ્રિલ, ૨૦૨૫ના રોજ, જમ્મુ અને કાશ્મીરના અનંતનાગ જિલ્લાના પહેલગામ નજીકના બૈસરાન વેલીમાં એક ભયાનક આતંકવાદી હુમલો થયો, જેમાં ૨૬ પ્રવાસીઓના મોત થયા અને ૨૦થી વધુ લોકો ઘાયલ થયા. ૨૦૦૮ના મુંબઈ હુમલા પછીનો ભારતનો સૌથી ઘાતક આતંકવાદી હુમલો જેમાં “ધ રેઝિસ્ટન્સ ફ્રન્ટ (ઈઠ્ઠ)” નામના આતંકવાદી જૂથ સંકળાએલ હોવાનું બહાર આવ્યું છે. પાકિસ્તાન આધારિત લશ્કર-એ-તૈયબા સાથે સંકળાયેલું માનવામાં આવે છે. હુમલાખોરોએ છઠ્ઠ-૪૭ અને ૨૪ કાબાઈન જેવા હથિયારોનો ઉપયોગ કર્યો હતો. ભારતના વડાપ્રધાન નરેન્દ્ર મોદીએ આ હુમલાની કડક નિંદા કરી છે. હુમલાખોરોને કડક સજા થાય એ માટેની પ્રતિજ્ઞા લીધી છે. કારણ આ હુમલો હિંદુ ધર્મની છાતી ઉપર હતો એ નક્કી હતું. હિંદુ પુરુષ પ્રવાસીઓને નિશાન બનાવવામાં આવ્યા હતા. હુમલાખોરોએ મુસાફરોને તેમના નામ પૂછ્યા અને કાલ્મા (ઈસ્લામિક પ્રાર્થના) બોલવા કહ્યું. જેઓ કાલ્મા બોલી શક્યા તેમને ઈડડવામાં આવ્યા. જોકે હિન્દુઓને બચાવવા માટે એક મુસ્લિમ ભાઈએ પોતાનો જાન ગુમાવ્યો હતો, આને ધર્મથી ઉપર માનવતા પણ કહેવાય.

આ હુમલા પછી કાશ્મીરમાં યુધ્ધ થવાની શક્યતાઓ વધી ગઈ છે. લોકોમાં આ બીજો ડર ઉભો થઈ રહ્યો છે. આની શરૂવાતના પગલે સિંધુ જળ સંધી બંધ કરી ભારત દ્વારા પાકિસ્તાનમાં જતું પાણી બંધ કરી દેવાયુ., એમ થતા એ દેશમાં ખેતીલાયક અને પીવાના પાણીની અછત થાય જેની અસર સામાન્ય જનતા ઉપર પણ થવાની, આર્થિક રીતે પાચમાલ થાય. બંને દેશોએ રાજદૂતીય સંબંધો સ્થગિત કરી દીધા છે. આ બધા વચમાં ભારતીય સેનાએ, ઝઈઠ્ઠ અને ત્સદ્ધ પોલીસ સાથે મળીને, મોટાભાગના હુમલાખોરોનો ખાત્મો બોલાવી દીધો એ સરાહનીય છે.

ખેર આ બધું જગજાહેર છે. મુદ્દાની વાત યુદ્ધની શક્યતાઓ કેટલી અને આગળ શું? .

આજ સુ ધી આતંકવાદી જૂથ તરફથી ઘણા હમલા થયા, ભારતને ઘણું નુકશાન ભોગવવું પડ્યું. પરંતુ ખુલ્લે આમ આ રીતે ધર્મને અલગ કરાઈ હિંસા નહોતી થઈ. પાકિસ્તાન આ બધાની પાછળ પોતાનો હાથ છે એ વાત નકારે છે છતાં સચ્ચાઈ બધા જાણે છે. બંને દેશો વચ્ચેનો તણાવ જગ જાહેર છે છતાં જયારે પણ આવા નિંદનીય હુમલા થાય કે આતંકવાદી હુમલા થાય ત્યારે સર્જાતી સ્થિતિ વિશ્વ શાંતિ માટે ચિંતાજનક છે.

આતંકવાદનો અંત લાવવો ખુબજ જરૂરી છે. આ માટે યોગ્ય પગલા લેવા પડે કરડી આંખ કરવીજ જોઈએ. આ બધા માને છે જાણે છે છતાં કોઈને પણ પોતાનું ખોઈને આગળ આવવું નથી. ભારત પાસે આ સિવાય બીજો કોઈ વિકલ્પ નથી કારણ પડોસી દેશના શરખારાણીઓ આતંકવાદને પોષે છે એ હકીકત છે. યુદ્ધ કોઈ પણ દેશ કે સમાજ માટે વિનાશક પરિસ્થિતિ સર્જે છે. યુદ્ધથી માનવ, આર્થિક, સામાજિક અને પર્યાવરણીય અનેક સ્તરે નુકસાન થાય છે.

નિર્દોષ નાગરિકો અને સૈનિકો બંનેના મૃત્યુ થાય છે. સૈંકડો લોકોને શારીરિક અને માનસિક ઘાવ થાય છે. યુદ્ધને કારણે લોકો જીવ બચાવવા પોતાનું ઘર ગામ કે દેશ છોડવા મજબૂર બને છે. દેશમાં અનેક પ્રકારના આર્થિક સંકટોનો સામનો કરવો પડે છે. ઔદ્યોગિક અને કૃષિ ક્ષેત્રમાં અનેક પડકારો આવે છે. વેપાર અને આર્થિક રોજગાર ઠપ્થ પડે જાય છે. લાંબા ગાળાની મોંઘવારી, બેરોજગારી અને આર્થિક મંદી આવે છે.

વિસ્ફોટકો, તોડફોડને કારણે સંસ્કૃતિ અને વારસાની ચીજો નષ્ટ થાય છે. રાસાયણિક હથિયારોના ઉપયોગ દ્વારા જમીન, પાણી અને હવા દુષિત થાય છે. સામાજિક અને સાંસ્કૃતિક નુકસાન સમાજમાં ભય, અસુરક્ષા અને અસહિષ્ણુતાનું વાતાવરણ ઊભું થાય છે. લોકોમાં ઘૃણા, બદલો અને વેરભાવ પેદા થાય છે.


પ્રથમ વિશ્વ યુદ્ધ ૧૯૧૪માં થયું જેમાં ૧.૫ કરોડ લોકો મૃત્યુ પામ્યા. યુરોપનો મોટોભાગ આ યુદ્ધમાં ધ્વસ્ત થયો હતો. દેશોના નકશા બદલાઈ ગયા. અથતંત્ર તૂટી ગયું હતું. ઘણું નુકશાન સામાન્ય જનતાને ભોગવવું પડ્યું.

બીજું વિશ્વ યુદ્ધ ૧૯૩૯માં થયું. બહુ ઓછા સમયના અંતરે બીજું વિશ્વયુદ્ધ જેમાં ૭ થી ૮ કરોડ લોકો મૃત્યુ પામ્યા હતા. ઈતિહાસનું સૌથી ઘાતક લશ્કરી સંહાર હતો. યુદ્ધ દરમિયાન મૃત્યુ પામ્યા તેના કરતા વધારે લોકો એ પછીના રોગચાળા અને ભૂખમરાને કારણે મૃત્યુ પામ્યા હતા. જાપાનના હિરોશીમા અને નાગાસાકી આજે પણ આની અસરથી ઉભરી શક્યા નથી. એ સમયે હોલોકોસ્ટ એટલે કે વિશ્વયુદ્ધ દરમિયાન યુરોપિયન યહૂદીઓનો નરસંહાર જેમાં નાઝી જર્માનીઓ દ્વારા ૬૦ લાખ યહૂદીઓની અમાનવીય રીતે કરેલી હત્યા કલંકિત હતી.

૧૯૯૯ ભારત પાકિસ્તાન વછે કારગીલ યુદ્ધ થયું.જેમાં ભારતના આશરે ૫૦૦ જવાનો સહીદ થયા સરહદી વિસ્તારમાં ઘણું નુકશાન થયું. હતું. આ બધા સમય દરમિયાન દુનિયાના તમામ દેશો સમજી ચુક્યા અહાતા કે યુધ્ધને વધારે ખેચવામાં બંને દેશોનું મોટું નુકશાન છે. ૨૦૨૨માં યુકેન અને રશિયા વચમાં યુદ્ધની શરૂઆત થઈ જેમાં હજારો સૈનિકોના મોત થયા યુકેનના અનેક શહેરો ઘરાસાઈ થયા, લાખો લોકોને શરણાર્થી બનીને ઘર ગામ છોડવા પડ્યા. આર્થિક અને રાજકીય નુકશાનીને છેવટે પ્રજાએ ભોગવવાની રહે છે. ઈઝરાઈલ અને પેલેસ્ટાઈન વચ્ચેની અથડામણમાં આજે પણ હજારો લોકો શારીરિક અને માનસિક ઘા ઝીલી રહ્યા છે. યુદ્ધથી કોઈને ક્યારેય ફાયદો થયો નથી. મોટાભાગના યુદ્ધ પોતાના દેશની જમીન, માન અપમાન અને સુરક્ષા હેઠળ છેડાઈ રહ્યા છે. પરંતુ આ વખતે યુદ્ધ છે આતંકવાદીઓ વિરુદ્ધમાં જેમાં દુનિયાના દરેક દેશોએ એક થવાની અને આતંકવાદ વિરુદ્ધ લડવાની જરૂર છે. દેશનું દેશ સાથે નહિ પણ ગુનાહિત માનસ સામેનું આ યુદ્ધ છે. હા

આતંકવાદને પોષતા દરેકને પણ આની શિક્ષા મળવી જોયે. આજે તમામ ભય ફગાવી ભારત જ્યારે આ પગલું ભરી રહ્યું હોય ત્યારે દુનિયાના તમાન દેશોએ તેની પડખે ઉભા રહેવા એક થવું જોઈએ. પાડોશના ઘરમાં થતો આતંક ક્યારેક આપણા સુધી આવવાનો એ નક્કી છે, પાડોશીને મદદ કરવા સાથ આપવો તો બુદ્ધિશાળી માણસની ફરજ અને જરૂરીયાત છે. પાણી પહેલા પાળ બાંધવી જોઈએ. જોકે ભારત પાકિસ્તાન વચમાં સીધું યુદ્ધ થવાની શક્યતાઓ ઓછી છે. કારણ બંને દેશો અણુશસ્ત્રો ધરાવે છે. એક પાસે પાંચ હોય અને બીજા પાસે બે હોય છતાં બંને દેશો ઉપર તેની માઠી અસર થવાની.

હાલમાં ભારત અને પાકિસ્તાન વચ્ચે તણાવ ખુબ ઊંચા સ્તરે છે. જેમાં પાકિસ્તાન પડદા પાછળ રહી આતંકવાદી જૂથોને પ્રોટેક્શન આપી ભારતમાં વર્ષોથી આતંક ફેલાવી રહ્યું છે, જેનો જવાબ આપવો પણ જરૂરી બની ગયો છે. છતા યુદ્ધ એ કોઈ પણ આભાર - નિહારીકા રવિયા સમસ્યાઓનું નિરાકરણ નથી. સીમાઓના રક્ષણ અને આતંકવાદને રોકવા માટે વ્યુહાત્મક લડાઈઓ, અને એર સ્ટ્રાઈક અને સીમા ઉપર બોમ્બિંગ જેવી નાની લડાઈઓ દ્વારા દુશ્મનોને અંકુશમાં રાખવા જરૂરી છે. બંને દેશોની સરહદો લાઈન ઓફ કંટ્રોલ (ફ્રંજ) ઉપર તણાવ છે. જ્યાં યુદ્ધ થવાની શક્યતાઓ જણાય છે. છતાં ભારતના પ્રધાનમંત્રીની વ્યુહાત્મક વિચારો અને ઘણા અલગ છે એ જોતા સીધું યુદ્ધ નહિ થાય તેની ખાતરી સાથે હું શાંતિ પ્રાર્થના કરું છું. દુર ઉભા રહી, યુદ્ધ કરો, એકબીજાને પાડી દો, બદલો લો જેવા વાક્યો કહેવા, ઉશ્કેરાટ ફેલાવવો સહેલો છે, પરંતુ એ સ્થિતિમાં પોતાની જાતને જોવી કેટલી અધરી છે તે સરહદ ઉપરના જવાનો અને ત્યાના સ્થાનિક નિવાસીઓને પૂછવું જોઈએ.



રેષ્મા પટેલ (ડેલાવર)

ભારત રક્ષા મંચ નો બે-દિવસીય પ્રાંતીય અભ્યાસ વર્ગ ગુજરાત વિદ્યાપીઠ ખાતે યોજાયો



આ કાર્યક્રમમાં રાષ્ટ્રીય સ્વયંસેવક સંઘ ગુજરાત પ્રાંત સંઘચાલક ડૉ. ભરત પટેલ ની પ્રમુખ ઉપસ્થિતિ રહી. આ સમયે ડૉ. ભરત પટેલ એ હિન્દૂ સનાતની લોકોને પોતાના હિન્દૂ સનાતની વ્યવહારો વિષે અને પોતાના હિન્દૂ ધર્મ પ્રત્યેનું માર્ગદર્શન આપ્યું. સાથે સાથે બાંગ્લાદેશી ધુસણખોરો અને દેશની અંદર ઉભી થયેલી અરાજકતા વિષે પણ તેમનું પોતાનું બૌદ્ધિક માર્ગદર્શન આપ્યું હતું. આ પ્રસંગે ભારત રક્ષા મંચ ના રાષ્ટ્રીય ઉપાધ્યક્ષ

લક્ષ્મીનારાયણ શર્મા, રાષ્ટ્રીય સંગઠન મંત્રી પ્રશાંત કોટવાલ, ગુજરાત પ્રાંત અધ્યક્ષ ડૉ. ઈલેવાન ઠાકર, રાજસ્થાન પ્રાંત અધ્યક્ષ લવેશ ગોયેલ, ભારત રક્ષા મંચ ના પ્રાંત મહામંત્રી પ્રશાંત પરમાર વગેરે પ્રમુખ રીતે ઉપસ્થિત રહ્યા હતા. અને ગુજરાત રાજ્યના મોટાભાગના દરેક જિલ્લામાંથી પદાધિકારીની ઉપસ્થિતિ રહી હતી. આ અભ્યાસવર્ગના રવિવાર ના રોજ સમાપન વખતે રાષ્ટ્રીય સ્વયંસેવક સંઘ ના ગુજરાત રાજ્યના કાર્યવાહ શૈલેષભાઈ પટેલની ઉપસ્થિતિ

રહેશે અને વર્તમાન સ્થિતિ વિષે અભ્યાસવર્ગની અંદર માહિતી રજુ કરશે.

ભારત દેશના દરેક રાજ્યમાં એનઆરસી અપેટેટ થાય તેની માંગ અને ચિંતા અભ્યાસવર્ગની અંદર કરવામાં આવી અને ગુજરાત પ્રાંતના દરેક પદાધિકારીઓ અને રાજસ્થાન પ્રાંતના દરેક પદાધિકારીઓ દ્વારા દેશની સરકારને આહવાન કરવામાં આવ્યું કે આખા દેશની અંદર એનઆરસી અપેટેટ કરે તેવી માંગ કરવામાં આવી.

રાજ્યમાં હથિયારો રાખવાના શોખીનો દ્વારા નાગાલેન્ડ અને મણિપુર જેવા રાજ્યોમાંથી હથિયારના પરવાના લઈ આવ્યાના કૌભાંડ પોલીસ દ્વારા પર્દાફાશ

રાજ્યમાં હથિયારો રાખવાના શોખીનો દ્વારા નાગાલેન્ડ અને મણિપુર જેવા રાજ્યોમાંથી હથિયારના પરવાના લઈ આવ્યાના કૌભાંડ પોલીસ દ્વારા પર્દાફાશ કર્યો હતો. જોકે, આ કૌભાંડ અંગે પોલીસે ભારે પ્રસિદ્ધિ મેળવી હતી પરંતુ આ કૌભાંડમાં રાજ્યના મંત્રી પુત્ર સહિત અનેક મોટા માથાઓના નામો સામે આવવાની સાથે જ વગદારોને બચાવવા માટે ગેરકાયદેસર હથિયાર લાઈસન્સ કૌભાંડમાં ભીનું સંકેતવાના ચાલી રહેલા ખેલ અંગે ભાજપ સરકાર પર આકરા પ્રહાર કરતાં ગુજરાત પ્રદેશ કોંગ્રેસના મીડીયા કન્વીનર અને પ્રવક્તા ડૉ. મનીષ દોશીએ જણાવ્યું હતું કે, રાજ્યમાં છેલ્લાં ઘણાં લાંબા સમયથી બોગસ હથિયાર પરવાના મેળવવાનો વેપલો ચાલી રહ્યો છે. ગુજરાત પોલીસે નાગાલેન્ડ અને મણિપુરથી હથિયારના પરવાના મેળવવાના કૌભાંડનો પર્દાફાશ કર્યો હતો. આ કૌભાંડમાં પોલીસ દ્વારા ૪૦ વ્યક્તિની ધરપકડ પણ કરી હતી. જોકે આ મામલામાં રાજ્યના એક મંત્રી પુત્ર, બિલ્ડર, પોલીસ અધિકારીઓનાં સંતાનો, ડાયરના કલાકારો સહિતના અનેક મોટામાથાઓની સંડોવણી સામે આવતા પોલીસ દ્વારા તપાસ મંદ પડી ગઈ છે કે, કોના દબાણથી આ તપાસને મંદ પાડીને આરોપીઓની ધરપકડ કરવાની કાર્યવાહી કરી નથી. આ આરોપીઓને ન પકડવા માટે પોલીસ ઉપર કોનું દબાણ કામ કરી રહ્યું છે તે મુખ્યમંત્રીશ્રી જણાવે. આ દૃષ્ટિએ મોટા ગજાના લોકોએ નાગાલેન્ડ અને મણિપુરમાંથી હથિયાર રાખવાના પરવાના મેળવ્યા હતા. આવા મોટા માથાઓના નામો સામે આવતા તપાસને ખોરંબે ચડાવી દેવામાં આવી હોય તેમ જણાય છે. આવા હથિયાર પરવાના મેળવવામાં કરોડો રૂપિયાના ખેલ ખેલાયા છે ત્યારે ગેરકાયદેસર હથિયાર તથા લાઈસન્સના કૌભાંડમાં સંડોવાયેલા તમામ સામે કડક કાર્યવાહી ક્યારે સરકાર કરશે? તેવો સવાલ પૂછતાં ગુજરાત પ્રદેશ કોંગ્રેસના મીડીયા કન્વીનર અને પ્રવક્તા ડૉ. મનીષ દોશીએ જણાવ્યું હતું કે, આ હથિયારથી કોણે ખંડણી, જમીન માટે, વિરોધીઓને દબાવવા માટે ધમકી અપાઈ છે કે કેમ? આવા બોગસ હથિયાર પરવાના મેળવવાના મામલામાં પોલીસ દ્વારા ૪૦ વ્યક્તિની ધરપકડ કરાઈ છે, તો બાકીના મોટા માથા દૃષ્ટિ અને મંત્રી પુત્રની ધરપકડ કેમ કરવામાં આવી નથી? આ મામલામાં પોલીસ દ્વારા મંત્રી પુત્રની કોલ ડિટેઇલ અને ભાષ કરારની તપાસ ક્યારે કરવામાં આવશે?

ભવ્ય આતશબાજી સાથે મહાનુભાવો અને નાગરિકોની ઉપસ્થિતિ વચ્ચે ધારાસભ્ય રીટાબેન પટેલ દ્વારા આયોજિત "રમતોત્સવ-૨૦૨૫" ની ૫ મે એ પૂર્ણાહુતિ થશે

પ્રોત્સાહન અને પારિવારિક મનોરંજનના ઉમદા હેતુથી ‘રમશે ગાંધીનગર, જીતશે ગાંધીનગર’ના સૂત્ર સાથે ધારાસભ્ય રીટાબેન પટેલ અને સહાય ફાઉન્ડેશન દ્વારા આયોજિત ×૩૬-ચ્દ્ર-રમતોત્સવ ૨૦૨૫×માં

નાગરિકો છેલ્લાં એક મહિનાથી ખેલદિલીની ભાવના તેમજ આનંદ અને ઉત્સવના માહોલ વચ્ચે ક્રિકેટ, વોલીબોલ, રસ્સાં ખેંચ અને બેડમિન્ટનની રમતોનો આનંદ માણી રહ્યાં છે. શાળાઓમાં વેકેશન વચ્ચે નાગરિકોએ બાળકો

સહ પરિવાર રમતો નિહાળવા પધારી રમતોત્સવને વધુ સફળ બનાવ્યો છે.

છેલ્લા એક મહિનાથી પાટનગરમાં હોટ સ્પોટ બનેલા ×૩૬-ચ્દ્ર-રમતોત્સવ ૨૦૨૫×નો સમાપન સમારોહ

મહાનુભાવો અને નાગરિકોની ઉપસ્થિતિ વચ્ચે તા. ૫ મે, સોમવારે રાત્રે ૮.૦૦ કલાકે ભવ્ય આતશબાજી સાથે યોજાશે. રમતોત્સવમાં સમાવિષ્ટ ચારેય રમતો ક્રિકેટ, વોલીબોલ, રસ્સાં ખેંચ અને બેડમિન્ટનની ટીમની ફાઈનલ રાત્રે ૮.૦૦ વાગ્યેથી રમાશે. ×રમતોત્સવ-૨૦૨૫×ની ફાઈનલ નિહાળવા અને ભવ્ય આતશબાજીનો લ્હાવો લેવા ધારાસભ્ય રીટાબેન પટેલે ગાંધીનગરની જનતાને જાહેર આમંત્રણ પાઠવ્યું છે.



ઓડ મુકામે બાપાલાલ ગોમતીઘાટ ગોટાવાળા ની નવી શાખા ના ઉદઘાટન પ્રસંગે સાધુ સંતો ઉપસ્થિત રહ્યા હતા

અરવલ્લીના ધનસુરાના શિક્ષા ગામના વિજ્ઞાનના શિક્ષકથી ખેડૂત સુધીની સફળતા



મોડાસા તા. ગુજરાતના અરવલ્લી જિલ્લાના ધનસુરા તાલુકાના શિક્ષા ગામના ઉન્મેશકુમાર પટેલ એક એવા વ્યક્તિ છે, જેમણે વિજ્ઞાનના શિક્ષક તરીકેની ભૂમિકા ઉપરાંત ખેતીના ક્ષેત્રમાં પણ નવીનતા અને હિંમતનું ઉદાહરણ પૂરું પાડ્યું છે. એક ખેડૂતપુત્ર તરીકેની તેમની મૂળ

ઓળખને તેઓએ આધુનિક ખેતીની પદ્ધતિઓ અને વૈજ્ઞાનિક અભિગમ સાથે જોડી, ઉપ જાતની કેરીના પ્લાન્ટ ઉગાડીને ખેતીના ક્ષેત્રમાં એક અનોખું સ્થાન હાંસલ કર્યું છે. આ સફળતાની કહાની એટલી જ પ્રેરણાદાયી છે જેટલી તે નવીનતાથી ભરપૂર છે.

ઉન્મેશકુમાર પટેલે

વિજ્ઞાનના શિક્ષક તરીકે પોતાની કારકિર્દીની શરૂઆત કરી, પરંતુ તેમનું હૃદય હંમેશાં ખેતી સાથે જોડાયેલું રહ્યું. તેમના પિતા ખેડૂત હોવાથી, ખેતીની બાબતો તેમના લોહીમાં હતી. આ જન્મનું તેમણે વૈજ્ઞાનિક રીતે આગળ વધાર્યું. તેમણે પોતાના ખેતરમાં ઉપ જાતની કેરીના છોડ ઉગાડ્યા, જેમાં ગુજરાતની આગવી ઓળખ ધરાવતી સોનપરી અને આણંદ રસરાજ જેવી કેરીઓનો સમાવેશ થાય છે. આ ઉપરાંત, વિશ્વની સૌથી મોટી કેરી નૂરજહાં અને સૌથી મોંઘી જાપાનીઝ માયાઝાકી મેંગો પણ તેમણે ખેતરમાં ખીલી રહી છે. આ બધું અરવલ્લીની ધરતી પર ખેડૂતપુત્રની હિંમત અને નવીનતાનું પરિણામ છે. ઉન્મેશભાઈએ ખેતીમાં વૈજ્ઞાનિક અભિગમ અપનાવ્યો. તેમણે અનલે કલમ

(ચંદ્રિકૈલસ) પદ્ધતિનો ઉપયોગ કરીને એક જ છોડ પર ત્રણ થડ પેદા કરવામાં સફળતા મેળવી. આ પદ્ધતિ દ્વારા તેમણે ન માત્ર ઉત્પાદન વધાર્યું, પરંતુ જમીનનો ઉપયોગ પણ વધુ કાર્યક્ષમ રીતે કર્યો. તેમની ખેતીમાં કેરી ઉપરાંત ૮૦ સીતાફળના છોડ, બ્લેક જાંબુ, વ્હાઈટ જાંબુ, સફરજન, સંતરા અને જામફળ જેવા અન્ય ફળોના છોડ પણ છે. આ વૈવિધ્ય દર્શાવે છે કે તેઓ ખેતીને એક વ્યવસાય તરીકે જ નહીં, પરંતુ એક પ્રયોગશીલ કળા તરીકે જુએ છે. ખાસ વાત એ છે કે ઉન્મેશભાઈએ ઈજરાયેલી ખેતી પદ્ધતિનો અભ્યાસ કરીને તેને પોતાના ખેતરમાં અમલમાં મૂકી. આ પદ્ધતિમાં ડ્રિપ ઈરિગેશન, મલ્ટિયંગ અને ચોકસ પોષણ

વ્યવસ્થાપનનો ઉપયોગ થાય છે, જે પાણીનો બચાવ કરે છે અને ઉત્પાદનની ગુણવત્તા વધારે છે. આનાથી તેમના ખેતરમાં ફળોની ગુણવત્તા અને જથ્થો બંનેમાં નોંધપાત્ર સુધારો થયો છે. ઉન્મેશકુમાર પટેલની આ સફળતા તેમની વ્યક્તિગત સિદ્ધિ સાથે ગુજરાતના ખેડૂતો માટે પણ એક પ્રેરણાસ્ત્રોત છે. તેમની કહાની બતાવે છે કે શિક્ષણ, વિજ્ઞાન અને પરંપરાગત ખેતીનું સંયોજન કેવી રીતે અદ્ભુત પરિણામો આપી શકે છે. તેમનું કાર્ય યુવા પેઢીને ખેતી તરફ આકર્ષવા અને તેને આધુનિક બનાવવા માટે એક ઉદાહરણ બની રહેશે. આજે ઉન્મેશભાઈનું ખેતર એક પ્રયોગશાળા જેવું છે, જ્યાં નવીનતા અને પરંપરાનો સમન્વય થાય છે.

મહાલક્ષ્મી માતાની ભવ્ય પાલખીની શોભાયાત્રા નીકળી

ડીસા શહેરના બ્રહ્મપુરી વિસ્તારમાં રહેતા રાજસ્થાની શ્રીમાળી બ્રાહ્મણ સમાજ દ્વારા મહાલક્ષ્મી માતાજીની ભવ્ય પાલખી ની શોભાયાત્રા નીકળી હતી. બ્રહ્મપુરી ખાતે આવેલ વર્ષો જુનું પ્રાચીન ઓમકારેશ્વર મહાદેવના મંદિરમાં મહાલક્ષ્મી માતાજીનું ભવ્ય મંદિર આવેલું છે મહાલક્ષ્મી માતાજીનો છઠો પાટ ઉત્સવ ધામધૂમથી વૈશાખ સુદ-૭ (સાતમ) ને રવિવાર તા. ૪-૦૫-૨૦૨૫ના રોજ મંદિરમાં હવન બાદ બધા સમાજ નાં ભાવિભક્તો દ્વારા મહાલક્ષ્મી માતાજીને પાલખીમાં બેસાડીને વાજતે ગાજતે ડીસામાં પરિક્રમા કરી નાચતે ગાજતે ફરીને પરત સોંજે મંદિરમાં આવી હતી આ ભકિતભય વાતાવરણમાં ભાવિભક્તોએ હવન તેમજ માતાજીના દર્શન કરી પ્રસાદ લઈ ધન્યતા અનુભવી હતી



આમ બ્રહ્મપુરી વિસ્તાર ધાર્મિક માહોલ જોવા મળ્યો હતો.

નિસર્ગ કોમ્યુનિટી સાયન્સ સેન્ટર દ્વારા “વેકેશન વિજ્ઞાન સંગ વર્કશોપ ” નું આયોજન

ગુજરાત કાઉન્સિલ ઓન સાયન્સ એન્ડ ટેકનોલોજી વિભાગ, ગુજરાત સરકાર પ્રેરિત નિસર્ગ કોમ્યુનિટી સાયન્સ સેન્ટર દ્વારા દર વર્ષે ઉનાળા વેકેશનમાં વિદ્યાર્થીઓમાં વૈજ્ઞાનિક સમજ વિકસે તથા તેમનું કૌશલ્ય ખીલે તે હેતુથી સાયન્સ ના જુદા-જુદા વર્કશોપ યોજવામાં આવે છે. વિદ્યાર્થીઓ વેકેશન દરમિયાન પોતાની રજાઓ દીવી. મોબાઈલ, ફિલ્મો વગેરે જેવી ઈત્તર પ્રવૃત્તિમાં વેડફી ન દે તે હેતુથી આ વર્કશોપનું આયોજન બે ભાગમાં કરવામાં આવેલ છે જેમાં પ્રથમ વર્કશોપ તારીખ-૫ થી ૧૧ મે ૨૦૨૫ દરમિયાન સવારે ૮:૩૦ થી ૧૦:૩૦, નિસર્ગ

સાયન્સ સેન્ટર, ૬૧/૧, ઘ-ટાઈપ, સેક્ટર-૨૩, ગાંધીનગર ખાતે યોજાશે. જેમાં ધોરણ ૫ થી ૧૦ માં અભ્યાસ કરતા કોઈપણ વિદ્યાર્થી ભાગ લઈ શકશે. તેમજ દ્વિતીય વર્કશોપ તારીખ-૧૧ થી ૧૭ મે ૨૦૨૫ દરમિયાન સવારે ૮:૩૦ થી ૧૦:૩૦ યોજાશે જેમાં માત્ર સાયન્સ ક્લબમાં જોડાયેલ વિદ્યાર્થીઓ ભાગ લઈ શકશે. વિદ્યાર્થીઓની રસ અને રુચીને ધ્યાનમાં લઈને વિવિધ વર્કશોપ જેવા કે મોરેલ રોકેટરી, એરોમોડેલિંગ-એરોપ્લેન મોરેલ મેકિંગ (ઓરીગામી), રોબોટીક્સ, ડ્રોન મેકિંગ, સાયન્ટીફીક રમકડા-ટોય મેકિંગ, ફન વિથ ફીઝીક્સ, મેથેમેટિક્સ

એન્ડ પગલ , બેઝીક ઈલેક્ટ્રોનીક્સ, હોલોગ્રામ વર્કશોપ, સાયબર સિક્યોરીટી, વી.આર. મોરેલ, ૩-૬ પ્રિન્ટર, ઈં ટેકનોલોજી જેવા જુદા જુદા વિષય પર તજજ્ઞો દ્વારા વિદ્યાર્થીઓને પ્રેક્ટીકલ નિદર્શન ધ્વારા રચના, કાર્ય પદ્ધતિ અને સિદ્ધાંતો વિષે સમજ આપવામાં આવશે. વર્કશોપમાં માર્ગદિશિત સંખ્યા લેવાની હોવાથી વહેલા તે પહેલાના ધોરણે પ્રવેશ આપવામાં આવશે. વર્કશોપમાં જોડાવવા માટે નિસર્ગ કોમ્યુનિટી સાયન્સ સેન્ટર, સેક્ટર-૨૩, ગાંધીનગરનો રૂબરૂ મુલાકાત અથવા મો. નં- ૯૪૨૬૬૫૨૧૫, પર સંપર્ક કરી શકે છે.

સિધ્ધપુર વિધાનસભા વિસ્તારમાં વિવિધ પ્રસંગોએ ઉપસ્થિત રહી આયોજકોનો ઉત્સાહ વધારતા કેબિનેટ મંત્રી બલવંતસિંહ રાજપુત

સિદ્ધપુરના ધારાસભ્ય અને ગુજરાત રાજ્યના કેબિનેટ મંત્રી બલવંતસિંહ રાજપૂતે સિદ્ધપુર વિધાનસભા વિસ્તારના વિવિધ ગામોએ યોજાયેલ પ્રસંગોમાં હાજરી આપી આયોજકોનો ઉત્સાહ વધાર્યો હતો. સરસ્વતી તાલુકાના ગામે નટવરલાલ ઉગરદાસ શ્રીમાળીની જીવનચર્યા નાતે લ્હાણી પ્રસંગે ઉપસ્થિત રહી શુભેચ્છાઓ પાઠવી હતી

સરસ્વતી તાલુકાના વાગદોડ ગામે રબારી સમાજ સમૂહ લગ્ન સમિતિના આયોજકોને મળી આયોજકોનો ઉત્સાહ વધારે હતો તેમજ નર્કગંજ ધામ મંદિરના દર્શન અને સ્વર્ગીય ગુરુજી શંકરનાથજી મહારાજની ગાદીના દર્શન કરી પ.પૂ. ૧૦૦૮ અજમલનાથ ગુરુ હરિનાથ મહારાજના આશીર્વાદ મળ્યા તે ઉપરાંત સિદ્ધપુરના દેશલી ગામે એસ. વાય. સી શ્રુપ અને ભદ્ર શ્રુપ



દ્વારા આયોજિત સિદ્ધપુરે ૩ નાઈટ ક્રિકેટ ટુર્નામેન્ટનું ઉદઘાટન કરી શુભારંભ કરાવી જણાવ્યું કે આ

પ્રકારના આયોજન શારીરિક ઉર્જા અને એકતા ની અભિવ્યક્તિ માટે ઉપકારકારક છે તેમજ આયોજકો

અને ખેલાડીઓને શુભેચ્છાઓ પાઠવી સિદ્ધપુર તાલુકાના સહેસા ગામે સમસ્ત ચૌહાણ પરિવાર દ્વારા આયોજિત જય શ્રી ભાણી ફેઈલ સિકેતર માતાજી તથા ગોળા મહારાજના હવનમાં હાજરી આપી દર્શનનો લાભ લીધો તેમજ લાલપુર ગામે જાતર, શ્રીમંત અને લગ્ન પ્રસંગોએ હાજરી આપી શુભેચ્છાઓ પાઠવી આ પ્રસંગોએ જિલ્લા અને તાલુકાના ભાજપના હોદ્દદારો આગેવાનો અને કાર્યકરો ઉપસ્થિત રહ્યા હતા

અરવલ્લી જીલ્લાના અંતરિયાળ ડુંગરાળ ગ્રામ્ય વિસ્તારો વિકાસના માર્ગે મજબુત પગલાં...!!

મોડાસા તા. મેઘરજ તાલુકાના વિવિધ ગામોમાં કુલ રૂ. ૭.૭૩ કરોડના ખર્ચે થનારા ૭ મહત્વપૂર્ણ માર્ગોના ખાતમુહૂર્ત કાર્યક્રમનો ભવ્યાતિભવ્ય કાર્યક્રમ યોજાયો હતો નવિન રસ્તાઓના નિર્માણથી અને કવિધ ગામડાઓમાં પરિવહન વધુ સરળ બનશે, ખેડૂતોનો પોતાનો પાક બજાર સુધી સરલતાથી પહોંચી શકશે, વિદ્યાર્થીઓને શાળાએ અને ગ્રામજનોને આરોગ્યલક્ષી કામકાજ અર્થે કે, રોજીંદા કામકાજ અર્થે અવર-જવર કરવામાં સરળતા રહેશે... અને કવિધ વિકાસકાર્યો એ માત્ર પથદર્શી રસ્તાઓ નથી, આપણા ગામડાઓના આત્મવિશ્વાસ, સુખાકારી અને તેજસ્વી ભવિષ્ય તરફ લઈ જતો માર્ગ છે. વિકાસયાત્રા હવે ગતિ પકડશે... અને ભવિષ્ય



બળવાન બનશે... ખાતમુહૂર્ત કાર્યક્રમ નિમિત્તે ભિલોડા - મેઘરજ ધારાસભ્ય પી.સી.બરંડા, અરવલ્લી જીલ્લા ભાજપ

સંગઠન પ્રમુખ ભીખાજી ઠાકોર, અરવલ્લી જીલ્લા પંચાયત પ્રમુખ પ્રિયંકાબેન ડામોર સહિત ભાજપના હોદ્દદારો, કાર્યકરો ઉપસ્થિત રહ્યા હતા.